

اجتہاد اور اُس کی عصری تطبیقات

جناب محمد امین صاحب - ریاض - سعودی عرب

حال ہی میں راقم کو اس علماء کونفرنس کی مطبوعہ روداد کا تفصیلی مطالعہ کرنے کا موقع ملا، جو ۳ اور ۵ جنوری ۱۹۶۳ء کو صدر پاکستان کی زیر صدارت اسلام آباد میں ہوا۔
اجتہاد کمیٹی | اس کونفرنس میں جو مختلف کمیٹیاں بنائی گئی تھیں ان میں ایک اجتہاد کمیٹی بھی تھی، اس کمیٹی نے جو سفارشات پیش کیں ان میں سے ایک یہ بھی تھی کہ:

”پاکستان کے اندر ایسے جید علماء و فضلاء کا بورڈ تشکیل دیا جائے جن کی دیانت،

تبحر علمی، تقویٰ، عربی زبان پر عبور اور علوم قرآنی اور حدیث رسول (صلی اللہ علیہ وسلم) میں اُن کا مطالعہ ہی نہ ہو بلکہ پاکستانی عوام بھی اُن پر پورا اعتماد رکھتے ہوں۔ نیز بورڈ کے علماء کی معاونت کے لیے اس بورڈ کو ملک کے اندر پیدا ہونے والے قانونی مسائل کے حل کے لیے استخراج و استنباط کی ذمہ داری سپرد کی جائے۔“

اس تجویز پر بحث کرتے ہوئے جناب مولانا محمد تقی عثمانی صاحب، حج شرعی پنج عدالت عظمیٰ پاکستان نے فرمایا کہ اسلام کی چودہ سو ساڑھ تاریخ یہ بتاتی ہے کہ اسلام نے اجتہاد کے لیے عیسائیت کی طرح تدریجی اقتدارِ اعلیٰ کی تنظیم قائم نہیں کی اور یہ کہ اُن کے خیال میں کسی ایسے ادارے کا قیام مناسب

نہیں ہے جو اجتہاد کے معاملے میں صرف آئندہ کا درجہ رکھے اور پھر اس کے خلاف اجتہاد کرنے کا کوئی راستہ نہ رہے۔

اس بات سے قطع نظر کہ جس کمیٹی نے یہ تجویز پیش کی تھی وہ ۲۷ علماء اور سکالرز پر مشتمل تھی، اور اس میں ملک بھر کے بیحد علماء شامل تھے، ہم یہ سمجھتے ہیں کہ مولانا عثمانی صاحب کے نقطہ نظر سے اتفاق کرنا مشکل ہے اور معاملے کی علمی اور عملی اہمیت کے پیش نظر یہ غیر مناسب نہ ہوگا، اگر اس پر ذرا تفصیلی غور کر لیا جائے۔

فقہ اسلامی کی تاریخی نمود | سوال یہ ہے کہ فقہ اسلامی کی تاریخی نمود جس طرح ہوئی کیا وہ ایک طے شدہ اور مثالی طریق کا رہتا یا وہ حوادثِ زمانہ کے پیش نظر، ان مخصوص حالات کے اندر ایک بہتر طریق کا (BEST IN THE SITUATION) تھا؟ اور کیا ان سیاسی اور اجتماعی حالات کے بدل جانے کے بعد معاملے پر اندسرتو غور کیا جاسکتا ہے یا نہیں؟ ہمارے نزدیک دوسرا نقطہ نظر صحیح ہے اور اس کی دلیل یہ ہے کہ خلافت راشدہ میں اور خصوصاً حضرت ابو بکرؓ صدیق و عمر فاروقؓ کے زمانے میں جتنے بھی اجتہادی فیصلے ہوئے وہ ”سرکاری“ سطح پر ہوئے اور ان کی حیثیت ”شورائی اجتہاد“ کی تھی۔ اگرچہ ان میں آزادانہ بحث و مناظرہ ہوا، بعض حضرات نے کھلم کھلا خلیفہ وقت (جو خود بھی مجتہد ہوتا تھا) کی رائے سے باصراہ اختلاف کیا، لیکن فیصلہ بہر حال خلیفہ کی صدارت میں اور شورائی کی رائے سے ہوا۔

اب یہ ہماری بدقسمتی ہے کہ خلافت راشدہ کا نظام جاری نہ رہ سکا اور اس نظام کو جاری رکھنے کی جدوجہد میں مصلحین امت اور سیاسی حکمرانوں کے درمیان جو تصادم ہوا وہ بظاہر اس دوسرے فریق کی شکست پر منتج ہوا۔ اس کے ساتھ ہی حضرت امام حسینؑ اور حضرت عبداللہ بن زبیرؓ کی شہادت پر جو صدمہ امت اور علماء و صلحا امت کو پہنچا اور اس سے جو رویے مستحکم ہوئے انہوں نے اقتدار اور اہل علم میں ایک مستقل تفریق سی پیدا کر دی۔ علماء نے اقتدار سے قطع تعلق کر لیا اور مسجد و مدرسہ پر اپنی توجہ مرکوز کر دی اور سیاسی حکمران آہستہ آہستہ دنیا دار ہونے لگے، چنانچہ ہم دیکھتے ہیں کہ بنو امیہ کے ابتدائی حکمرانوں میں جو علم اور دینی رسوخ موجود تھا وہ بعد میں معدوم ہوتا چلا گیا اور خلافت بھی

دراشت میں بدل گئی۔

ادارہ شوریٰ کا خاتمہ | اس تفریق کا ایک بڑا نقصان یہ ہوا کہ شوریٰ کا ادارہ ختم ہو گیا، حکمرانوں نے اپنی من مانی شروع کر دی اور امور مملکت میں مشورے کے لیے وہ اپنے دذراء اور حکام پر تکیہ کرنے لگے، لیکن جہاں تک دینی امور کا تعلق تھا چونکہ ایسے حکمران اور ایسی شوریٰ باقی نہ رہی جس پر عوام کو اعتماد ہوتا۔ کیونکہ حکمران اپنی سیاسی اغراض کے خاطر اب ایک ایسی شوریٰ بنانے پر تیار نہ تھے جس کو کوئی قوت اور رسوخ حاصل ہوتا اور ان کی اپنی مرضی نہ چل سکتی، لہذا عوام نے دینی مسائل میں علماء و صلحاء اہل سنت سے رجوع کرنا شروع کر دیا اور اجتماعی شورائی پلیٹ فارم کی غیر موجودگی میں معاملات انفرادی فتاویٰ پر چلتے لگے اور یہ سلسلہ آج تک جاری ہے، کیونکہ وہ نظام صدیوں تک جاری رہا تا آنکہ پچھلی صدی ہجری میں اتاترک نے قبائلی خلافت چاک کر دی۔ اس کے بعد مسلمان ممالک آہستہ آہستہ مغربی قوموں کی سیاسی غلامی سے آزاد ہونا شروع ہوئے اور اب ان کی کثیر تعداد آزاد ہو چکی ہے۔ کمزوری اور زبردستی کے بعد اب جو نہوض (اٹھان) کا دور شروع ہوا ہے اور اس میں جو سیاسی ادارے وجود میں آئے اور آ رہے ہیں ان کی اپنی خوبیاں اور کمزوریاں ہیں (جس طرح کہ پڑانے دراشتی خلافتی نظام کی بعض خوبیاں اور کمزوریاں تھیں)۔

موجودہ دور کے مسلمان معاشروں کا المیہ یہ ہے کہ یہاں مغربی فکر اور مغربی تہذیب و تمدن کا غلبہ ہے۔ ہمارے پڑھے لکھے لوگوں کی ایک بڑی تعداد (خصوصاً وہ لوگ جو قانون و سیاست اور انتظام منگلی سے متعلق ہیں) مغرب کے اس تعلیمی اور تہذیبی اثرات کے حصار سے نکلنے پر قادر نہیں ہیں، بلکہ اس کا ارادہ بھی نہیں رکھتے۔ وجہ یہ ہے کہ اس میں انہیں نفسیاتی، معاشی، معاشرتی اور پیشہ وارانہ الجھنوں کا سامنا کرنا پڑتا ہے اور قربانی دینا پڑتی ہے۔

اس ضمن میں ایک تازہ مثال بے مصرف ثابت نہ ہوگی۔ فقہ اسلامی کے ایک بڑے مؤید اور مفکر علامہ اقبال کے فرزند ارجمند جناب ڈاکٹر جاوید اقبال نے (جو اتفاق سے پنجاب کی عدالت عالیہ کے چیف جسٹس بھی ہیں) فرمایا ہے کہ اجتہاد کے لیے عربی دان کی شرط ختم کر دی جائے۔ (مدعا یہ کہ

۱۰ جنوری ۱۹۸۳ء - سرگودھا بار سے خطاب۔

وکلاء اجتہاد کر سکیں۔ کیونکہ قرآن و سنت کو سمجھنے کا دعویٰ تو ترجموں کی مدد سے بھی کیا جاسکتا ہے۔
اس موقع پر اقبال کا یہ شعر بہ تفریح ادنیٰ، ضرور یاد آتا ہے کہ سے

خود بدلتے نہیں قرآن کو بدل دیتے ہیں
ہوئے کس درجہ فقیہان "جدد" بے توفیق

ڈاکٹر جاوید اقبال صاحب سے بصد ادب یہ پوچھنے کو جی چاہتا ہے کہ کیا وہ تصور کر سکتے ہیں کہ کوئی صاحب انگریزی قانون میں پی ایچ ڈی کا تحقیقی مقالہ لکھیں اور انہیں انگریزی زبان نہ آتی ہو یا یہ مطالبہ کیا جائے کہ ڈاکٹروں پر سے ایم بی بی ایس کی ڈگری حاصل کرنے کی شرط ختم کر دی جائے۔
— بہر حال ذکر یہ ہو رہا تھا کہ ہمارے اکثر بربر اقتدار لوگوں پر مغربی تہذیب نے یہ جاؤ کر رکھا ہے کہ وہ اسے معیار سمجھتے ہیں اور اسلام نے جو معیار ہمیں دیئے ہیں ان پر غور کرنے کے لیے وہ تیار ہی نہیں ہیں۔

اجتہاد کے لیے عربی زبان دان کی اہمیت | اب اسی اجتہاد، شوریٰ اور پارلیمنٹ کے مسئلے کو لیجیٹیم مغربی جمہوری نظام میں چونکہ حاکمیت عوام کے لیے ہے، اس لیے جو لوگ ان کے نمائندے منتخب ہوتے ہیں انہیں قانون سازی کا مطلق حق حاصل ہوتا ہے، اب یہ بات اسلامی معاشرے میں سرے سے موجود ہی نہیں ہے کیونکہ اسلام میں مسلمانوں کے لیے مطلق قانون سازی کا کوئی تصور ہے ہی نہیں۔ یہاں قانون دینے والے خود سبحانہ تعالیٰ ہیں، ہاں ہمارے لیے اجتہاد کے دروازے کھلے ہیں۔ اب پچھلی صدیوں کے عظیم فقہی سرمایے پر ذرا ایک نظر ڈالیے اور بتائیے کہ کیا اس عرصے میں کوئی ایک بھی ایسا عالم، فقیہ یا اصولی گزرا ہے جس نے یہ کہا ہو کہ اجتہاد کے لیے قرآن و سنت اور عربی زبان میں رسوخ شرط نہیں ہے؛ اس کے برعکس ہم تو یہ دیکھتے ہیں کہ امام غزالیؒ نے فرمایا: ایک عام آدمی اجتہاد نہیں کر سکتا کیونکہ اہلیت نہ رکھنے کی وجہ سے وہ اس کام کے لیے اسی طرح نااہل ہے جس طرح نابالغ بچہ اور فاقر العقل آدمی۔ اور امام شافعیؒ نے فرمایا: اجتہاد

۱۔ اس غیر شاعرانہ تفریح کے لیے روح اقبالؒ سے معذرت کے ساتھ۔

۲۔ المستصفیٰ للغزالی جلد ۱ ص ۱۸۲ طبع دارالمنادس۔

کی اہلیت نہ رکھنے والا اگر اجتہاد کرے تو اس کی حیثیت اس اندھے کی سی ہے جو خود بھی راستہ نہیں دیکھ سکتا (دوسرے کو کیا دکھائے گا؟) اس کے باوجود اگر وہ اجتہاد کرے تو گناہ گار ہوگا، حکومت کو چاہیے کہ زبردستی اسے اس کام سے روک لے اور عربی زبان کے متعلق تو امام شافعیؒ نے یہاں تک کہا ہے کہ "اجتہاد کرنے والے کو" مجتہد فی الملغہ" ہونا چاہیے۔ اگرچہ یہ اجتہاد کے وسائل میں سے ہے۔

اسمبلی اور بورڈ | تو کیا اس قسم کی صفات ہماری قومی اسمبلی یا مجلس شوریٰ کے ممبران میں ہوتی ہیں؟ (جن کا ذکر فقہاء اور اصولیوں نے متفقہ طور پر کیا ہے) یا کیا یہ شرطان کے لیے رکھ کر قومی اسمبلی کے لیے الیکشن کروائے جاسکتے ہیں؟ ظاہر ہے یہ ناممکن ہے اور نہ اس پر کوئی تیار ہوگا۔ اب دوسری طرف دیکھیے کہ اگر علماء کی کوئی کونسل یا بورڈ بنایا جائے (کیوں کہ علماء ہی میں یہ شرط ممکنہ حد تک موجود ہو سکتی ہیں) تو اسے "مشاورتی" کا درجہ دیا جائے گا اور بات پھر انہی حکمرانوں اور سول سروس کے بزرگوں پر پہنچ کر رک جائے گی کہ وہ مناسب سمجھیں تو اس کونسل یا بورڈ کی سفارشات کو مانیں اور چاہیں تو نہ مانیں۔ (جیسا کہ نظریاتی کونسل کی سفارشات کا عشر ہمارے سامنے ہے)۔

موجودہ زمانے میں اس اعتماد اور پہچان کی ایک ہی صورت قابل اعتماد رہ گئی ہے اور وہ انتخاب کی ہے، لہذا ہمیں کوئی ایسا راستہ سوچنا ہوگا کہ الیکشن کی قباحتوں سے بچ کر اس طرح کے لوگ مجلس شوریٰ یا اسمبلیوں میں پہنچ سکیں تاکہ وہ اجتہاد کر سکیں اور یہ اجتہاد اُمت کے لیے قابل قبول بھی ہو۔ ورنہ اگر دین سے ناواقف لوگ اجتہاد کرتے بھی رہیں اور قانون بناتے بھی رہیں تو ان کی یقیناً کوئی پایداری نہ ہوگی۔ وہ غیر اسلامی قانون بناتے رہیں گے اور لوگ ان کی مخالفت کرتے رہیں گے اور اس طرح ہماری صلاحیتیں باہمی انتشار کا شکار ہوتی رہیں گی اور ہم عند اللہ ماخوذ بھی ہوں گے۔

مسئلے کا حل | یہاں اس نکتے کی وضاحت بھی ضروری معلوم ہوتی ہے کہ یہ ضروری نہیں ہے کہ

۱۔ الرسالہ للشافعی صفحہ ۵۰۹ طبع دار التراث بالقاہرہ۔

۲۔ مواہبات للشافعی جلد ۴ ص ۱۰۸ طبع المکتبۃ التجاریہ۔

شوری یا سمی کے سب سے میران میں "مختصس فقہا" موندے ولی سنت موجود ہو بلکہ خلفائے راشدین کے تعامل سے یہ معلوم ہوتا ہے کہ ان کی شوری میں دو طرح کے دگ تھے۔ ایک بڑی تعداد ان لوگوں کی تھی جو قبیلوں سے سربراہ اور علاقوں کے معززین تھے اور اس کے ساتھ ہی کچھ ایسے لوگ بھی تھے جو قرآن و سنت اور فقہ کا گہرا اور خصوصی علم رکھتے تھے۔ عمومی مسائل میں ساری شوری سے رائے لی جاتی تھی لیکن پیچیدہ دینی اور فقہی مسائل میں صرف ان مختصص حضرات کو رائے اور سنت کے لیے بلایا جاتا تھا۔ اسی پر قیاس کرتے ہوئے آج یہ کہا جاسکتا ہے کہ شوری میں اکثریت ان لوگوں کی ہو سکتی ہے جو عوام کے معتد ہوں، ان میں بارسوخ ہوں، اسلامی احکام کو جاننے والے اور ان پر عمل کرنے والے ہوں اور زندگی کے مختلف شعبوں کے مسائل سے ماہرانہ واقفیت رکھتے ہوں، لیکن ان میران میں بہر حال کچھ تعداد ایسے لوگوں کی بھی ہونی چاہیے جو قرآن و سنت نیز فقہ اور عربی زبان میں خصوصی مہارت رکھتے ہوں، فقہی اور قانونی معاملات میں ان کی رائے کو باقی لوگوں کی آراء کے مقابلے میں خاص وزن حاصل ہونا چاہیے۔

ایک آئینی و دستوری نظام | رد یہ سوال کہ اس سیدھی سادھی بات کو قانونی اور دستوری شکل کیادی جلتے؟ تو اس کی کئی صورتیں ممکن ہیں۔ سب سے بہتر صورت یہ ہے کہ الیکشن میں سیاسی جماعتیں حصہ

لے معاصرین میں سے جنہوں نے اس رائے کو اختیار کیا ہے ان میں شیخ ذکریا البری (مجلد، عالم الفکر، الکویت، شمارہ جنوری۔ مارچ ۱۹۷۱ء صفحہ ۱۳۱)، اور ڈاکٹر محمد یعقوب الملیحی (کتاب مبداء الشوری فی الاسلام، صفحہ ۲۳۴ طبع اسکندریہ، قابل ذکر ہیں۔

یہاں یہ بھی ملحوظ رہے کہ اگرچہ سیاسی شرعیہ پر لکھنے والے فقہاء نے اہل الشوری، اہل الحل والعقد اور اہل الاختیار کے اصطلاحیں بطور مترادف کے استعمال کی ہیں لیکن بعض فقہاء نے ان میں "علماء" اور "اہل الاجتہاد" کو شامل کیا ہے مثال کے طور پر مل حفظ ہو:

— عبدالغفار بخاری، اصول الدین، سفر ۲۰۹ طبع بیروت ۱۳۰۰ھ

— تھی ابو جلی، الاحکام السلطانیہ، سفر ۱۵ طبع مصر ۱۳۰۰ھ

— امام نووی، منہاج الطالبین و عمدۃ المفہمین، سفر ۱۲۰ طبع مصر ۱۳۱۰ھ

لے رہی ہوں اور انتخابات تناسب نمائندگی کی بنیاد پر ہوں۔ سیاسی جماعتوں کو پہلے سے باخبر کر دیا جائے کہ انہیں اپنی فہرست میں علماء اور سکالرز کو رکھنا چاہیے۔ جو کامیابی کی صورت میں شوری یا اسمبلی کے اندر ان کی نمائندگی کر سکیں۔ مجلس شوریٰ میں سیاسی جماعتوں کی حاصل کردہ نشستوں کے تناسب سے ہر جماعت کو ایک ایسی کمیٹی میں نمائندگی دی جائے جسے "اجتہاد کمیٹی" کہا جائے۔ یہ ایک خود مختار کمیٹی ہو جو اپنا چیرمین خود چننے اور اپنا طرز طریق خود وضع کرے۔ انتخابی قواعد میں ایک قانون کا اضافہ کیا جائے جس میں اس کمیٹی کے ممبران کی صفات و شروط بیان کر دی جائیں، اور یہ شروط وہی ہوں جو سارے علماء و فقہاء اور اصولیوں کے نزدیک متفقہ ہیں اور جو مجتہدین کی صفات کے طور پر فقہ اور اصول فقہ کی ساری کتابوں میں ملتے ہیں، اور کمیٹی کو یہ حق ہو کہ اگر وہ دو تہائی اکثریت سے یہ سمجھے کہ اس کے کسی ممبر میں اس طرح کی مطلوبہ صفات نہیں پائی جاتیں، تو وہ اس کی ممبر شپ ختم کر دیں اور متعلقہ سیاسی جماعت اٹھ کی جگہ اسمبلی میں منتخب شدہ کسی دوسرے آدمی کا نام لے۔ سارے مسودہ طے قانون، مجلس شوریٰ میں ابتدائی اور عمومی بحث کے بعد اس کمیٹی کو بھجوا دیئے جائیں، اس کمیٹی کو یہ اختیار ہو کہ وہ ہر قسم کے ماہرین کی خدمات سے استفادہ کر سکے۔ اس کمیٹی کا فیصلہ حتمی ہو گا۔ یہ گنجائش بھی رکھی جاسکتی ہے کہ مجلس شوریٰ کے باقی ممبران اور صدر و مملکت اس کمیٹی کے پاس کردہ بل کو غور کے لیے مجبوراً مطلوبہ ترمیمات کے کمیٹی کے پاس واپس بھجوا سکیں، لیکن انہیں یہ اختیار نہیں ہونا چاہیے کہ وہ اس فیصلے کو رد کر سکیں۔ پرانے غیر اسلامی قوانین پر نظر ثانی کا کام بھی یہی کمیٹی کر سکتی ہے۔ اس کمیٹی کے پاس کردہ کسی بھی قانون کو عدالت عظمیٰ میں اس بنیاد پر چیلنج کرنے کی راہ بھی رکھی جاسکتی ہے کہ وہ قرآن و سنت کے خلاف ہے، لیکن اس کے ساتھ پھر یہ بھی ضروری ہے کہ عدالت کے جج صاحبان بھی قانون شریعت کے ماہرین پر مشتمل ہوں اور ان صفات کے حامل ہوں جو اس اجتہاد کمیٹی کے ممبران کے لیے قانون نے مقرر کی ہوں۔ اس تعریف کے مطابق چند ججوں پر مشتمل ایک جداگانہ پنچ بھی اس خاص ذمہ داری کو ادا کر سکتا ہے۔

⑤ کوئی خاص تناسب بھی مقرر کیا جاسکتا ہے۔ (دفعہ ۱۰۰)

⑥ شریعت کو رٹس (اور قاضی عدالتوں) کا جو تصور پیدا ہوا ہے اور جس کے تحت (باقی صفحہ آئندہ)

ہماری رائے میں صرف اس طرح کا ایک ادارہ ہی ہماری موجودہ قانونی مشکلات کا حل ثابت ہو سکتا ہے جو منتخب اور باختیار بھی ہو اور اہل لوگوں پر مشتمل بھی ہو۔ غیر جماعتی الیکشن کی صورت میں یہ طریقہ اختیار کیا جاسکتا ہے کہ جو علماء اور اسکالرز بھی منتخب ہو کر اسمبلی میں پہنچیں، ان پر مشتمل یہ کمیٹی بنا دی جائے۔^۵ باقی تفصیلات ممکنہ حد تک وہی ہوں جن کا ہم نے ابھی ذکر کیا، تلخیصاً عرض ہے کہ ماضی کی فقہی صورتِ حال کو نظیر کے طور پر پیش نہیں کیا جاسکتا کیوں کہ وہ ایک مخصوص حالات کی پیداوار تھی۔ اگر عوام کے معتد علیہ علماء و فقہاء پر مشتمل کوئی مجلس شوریٰ خلافتی نظام میں موجود ہوتی تو یقیناً علماء کو انفرادی یا اجتماعی (لیکن غیر سرکاری) کوششیں تدوین فقہ کے لیے نہ کرنی پڑتیں۔ اب اگر ماضی کا سیاسی ڈھانچہ ٹوٹ گیا ہے تو آخر کیوں نہ سوچا جائے کہ امت کے معتد علیہ علماء پر مشتمل ایک ایسا ادارہ قائم کیا جائے۔ جو امت کے لیے شورائی اجتہاد کا پیٹ فارم ثابت ہو (جو شورائی ہو یا شورائی کا ایک جزو ہو) اور یہ بات صرف علمی اہمیت ہی کی حامل نہیں بلکہ اگر اب بابِ عمل و عقد چاہیں تو اس طرح کی کسی سکیم پر وہ غور کر سکتے ہیں تاکہ ایک ایسا اجتہادی ادارہ وجود میں آسکے جو شرعی تقاضوں کو پورا کرنے کے ساتھ ساتھ عصری تقاضوں کو بھی پورا کر سکے۔ واللہ اعلم بالصواب۔

(ذہبیہ حاشیہ صفحہ سابقہ) عدلیہ میں جزوی طور پر تجربہ بھی ہو رہا ہے (خواہ وہ معیار سے کتنا کم ہو) اس کی روشنی میں آسانی اجتہاد کمیٹی کے فیصلوں کی عدالتی جانچ کی جاسکتی ہے اور اس کے لیے راہیں نکالی جا سکتی ہیں۔ (دنہ۔ ص)

(حاشیہ صفحہ ہذا)

۵ اس کے لیے کوئی میکانزم اور معیار تجویز کرنے کی ضرورت ہے کہ کسی کے صلاحیتِ اجتہاد کا معیار کیا ہو اور کون اس بارے میں فیصلہ کرے (دنہ۔ ص)

۶ اس کی بہترین مثال وہ پرائیویٹ مجلسِ اجتہاد ہے جس میں جتیبہ نے امام ابوحنیفہ رحمہ کی سربراہی میں سالہا سال کا کیا۔